



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

اہل کتاب کے علاوہ مشرکین کا ذبیحہ حرام ہے؟ پاکستان کے قصایوں کے ذبیحہ کے متعلق کیا حکم ہے؟ جبکہ اکثریت قصایوں کی بے دین ہے۔ ان آیتوں کی سند کیسی ہے؟

(۔ سعید بن منصور نے عبد اللہ بن مسعود رضی اللہ تعالیٰ عنہ سے روایت کی ہے کہ سوائے مسلمانوں اور اہل کتاب کے کسی اور کا ذبیحہ مت کھاؤ۔ (کشاف القناع 16/205)

"۔ ابن عباس رضی اللہ تعالیٰ عنہ سے سوال کیا گیا کہ اگر ایک مسلمان آدمی ذبیحہ کرتے وقت بسم اللہ بھول جائے تو؟ ابن عباس رضی اللہ تعالیٰ عنہ نے کہا کہ "وہ ذبیحہ کھایا جائے گا۔ 2"

(سوال ہوا: "اگر مجوسی بسم اللہ پڑھ کر ذبح کرے تو؟" انھوں نے فرمایا کہ "وہ ذبیحہ نہیں کھایا جائے گا۔" (المستدرک للحاکم 4/233 ح 7572)

۔ ابن مسعود رضی اللہ تعالیٰ عنہ نے کہا: تم ایسے علاقے میں گئے ہو جہاں مسلمان قصاب نہیں ہیں بلکہ نبطی یا مجوسی ہیں لہذا جب گوشت خریدو تو معلوم کیا کرو، اگر وہ یہودی یا نصرانی کا ذبح کیا ہو تو کھاؤ، ان کا ذبیحہ اور 3 (کھانا تمہارے لیے حلال ہے۔ (مصنف عبد الرزاق 4/487 ح 8578)

کیا رسول اللہ صلی اللہ علیہ وسلم کے صحابہ رضوان اللہ عنہم اجماعین یا تابعین رحمۃ اللہ علیہ میں سے کوئی مشرکین کے ذبیحے کے جواز کا بھی قائل ہے؟ براہ مہربانی اس مسئلے کی تفصیلاً راہنمائی فرمائیں۔

اہل کتاب کے علاوہ مشرکین کے ذبیحے کو حرام قرار دینے والوں کے دلائل درج ذیل ہیں:

1۔ ذبیحہ کرنا عبادت ہے اور اللہ تعالیٰ مشرک کی عبادت قبول نہیں کرتا۔

2۔ اہل کتاب کے علاوہ مشرکین کے ذبیحے کے حرام ہونے پر اجماع ہے (یہ) امام احمد رحمۃ اللہ علیہ اور ابن تیمیہ رحمۃ اللہ علیہ نے کہا ہے۔

(۔ قرآن مجید میں اہل کتاب کے ذبیحہ کو جائز قرار دیا گیا ہے، اس کا مطلب یہ ہے کہ باقیوں (دوسروں) کا حرام ہے۔ (سید عبد السلام زیدی عبد الحکیم ضلع خانیوال 3)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

ارشاد باری تعالیٰ ہے کہ:

فَلَا تَأْكُلُوا مِمَّا ذُكِّرَ اسْمُ اللَّهِ عَلَيْهِ... ۱۱۸ ... سورة الانعام

(جس پر (ذبح کرتے وقت) اللہ کا نام لیا جائے تو اس میں سے کھاؤ۔ (الانعام: 118)

اس آیت کریمہ اور دیگر دلائل کی روش سے اس پر اتفاق ہے کہ صحیح العقیدہ مسلمان کا ذبح شدہ حلال جانور حلال ہے بشرط یہ کہ وہ ذبح کرتے وقت اس پر اللہ کا نام لے اور کوئی شرع مانع (رکاوٹ) نہ ہو۔ دیکھئے موسوئۃ الدجماع فی (الفقه الاسلامی 2/448)

سیدہ عائشہ رضی اللہ تعالیٰ عنہا سے روایت ہے کہ لوگوں نے کہا: یا رسول اللہ صلی اللہ علیہ وسلم! یہاں ایسے لوگ ہیں جو مشرک سے نئے مسلمان ہوئے ہیں، وہ ہمارے پاس گوشت لے کر آتے ہیں اور یہ معلوم نہیں ہوتا کہ (انھوں نے ذبح کرتے وقت اس پر اللہ کا نام لیا ہے یا نہیں؟ آپ صلی اللہ علیہ وسلم نے فرمایا: "سواء اللہ علیہ وکھوا" اس پر اللہ کا نام لے لو اور کھاؤ۔ (صحیح البخاری: 2057، 7398)

اس سے معلوم ہوا کہ اہل اسلام کے ذبیحے کو حسن ظن کی بنیاد پر کھایا جائے گا اور یہ ضروری نہیں ہے کہ آدمی ہر قصاب سے پوچھتا پھرے کہ آپ نے اس پر اللہ کا نام لیا تھا یا نہیں؟

اگر یہ ثابت ہو جائے کہ ذبح شدہ جانور پر اللہ کا نام نہیں لیا گیا تو یہ ذبیحہ حرام ہے۔

اور ارشاد باری تعالیٰ ہے:

وَلَا تَأْكُلُوا مِمَّا لَمْ يَذْكُرْ اسْمَ اللَّهِ عَلَيْهِ وَإِنَّهُ لَفِشَقٌ... ۱۲۱ ... سورة الانعام

(اور جس پر اللہ کا نام نہ لیا جائے اسے نہ کھاؤ اور بے شک یہ فسق ہے۔ (الانعام: 121)

اہل کتاب (یہود و نصاریٰ) اگر حلال جانور پر اللہ (خدا) کا نام لے کر ذبح کریں تو یہ جانور حلال ہے۔ ارشاد باری تعالیٰ ہے:

وَلَكُمْ مِنَ الْبَیِّنَاتِ آيَاتٍ وَأُولَئِكَ هُمُ الْفٰسِقُونَ

(اور اہل کتاب کا کھانا تمہارے لیے حلال ہے) (المائدہ: 5)

(اس آیت کی تشریح میں اہل سنت کے مشہور امام ابن جریر طبری رحمۃ اللہ علیہ فرماتے ہیں: اور اہل کتاب، یہود و نصاریٰ کے فیچے تمہارے لیے حلال ہیں۔ (تفسیر طبری 6/64)

امام ابن شہاب الزہری نے عرب کے نصاریٰ کے بارے میں فرمایا کہ ان کے فیچے کھائے جاتے ہیں کیونکہ وہ اہل کتاب میں سے ہیں اور اللہ کا نام لیتے ہیں۔ تفسیر طبری (6/65) وسندہ صحیح) نیز دیکھئے صحیح بخاری (قبل 5508)

(اس پر اجماع ہے کہ ہر یہودی اور ہر نصرانی کا ذبیحہ حلال ہے۔ (بشرط یہ کہ وہ اللہ کا نام لے) دیکھئے تفسیر ابن جریر طبری (6/66)

اس پر اجماع ہے کہ اہل اسلام، یہود اور نصاریٰ کے علاوہ تمام ادیان مثلاً ہندو، بدھ مذہب اور سکھ وغیرہ کفار و مشرکین کا ذبیحہ حرام ہے اور اس پر بھی اجماع ہے کہ مرتد اور زندیق کا ذبیحہ حرام ہے لہذا مرتزائی، بہائی، نصیری اور دروز وغیرہ مرتدین کے ذبائح حرام ہیں۔

کلمہ گو اور اسلام کے دعویداروں کے دو بڑے گروہ ہیں:

(اول: اہل سنت (صحیح العقیدہ لوگ)

(دوم: اہل بدعت (بد عقیدہ لوگ)

: عقیدے کے لحاظ سے اہل سنت کے دو گروہ ہیں

1۔ صالح اعمال والے

2۔ فاسق و فاجر

اس سلسلے میں ایک بڑا مسئلہ ترک صلوٰۃ ہے۔ بعض علماء کے نزدیک تارک الصلوٰۃ کافر ہے۔ اور بعض اسے فاسق و فاجر کہتے ہیں۔ حافظ ابن القیم رحمۃ اللہ علیہ نے کتاب الصلوٰۃ میں فریقین کے دلائل جمع کر دیے ہیں۔ محدث البانی رحمۃ اللہ علیہ اور بعض علماء کی تحقیق یہ ہے کہ تارک الصلوٰۃ کافر نہیں ہے۔ محدث عبداللہ روپڑی رحمۃ اللہ علیہ سے پلچھا گیا: "نے نماز کا ذبیحہ مسلمانوں کو کھانا جائز ہے یا نہیں؟" تو انھوں نے جواب دیا: "بے نماز بے شک کافر ہے: ہے خواہ ایک نماز کا تارک ہو یا سب نمازوں کا کیونکہ

"مَنْ تَرَكَ الصَّلَاةَ مُنْتَهًا فَهُوَ كَافِرٌ"

عام ہے جس کا حاصل یہ ہے کہ ہر تارک صلوٰۃ کافر ہے رہا بے نماز کا ذبیحہ کا حکم سو وہ اہل کتاب کے حکم میں ہونے کی وجہ سے درست ہو سکتا ہے خواہ نیک ذبح کرنے والا پاس موجود ہو یا نہ، ہاں نیک ہر طرح سے بستر ہے اور (بے نماز بے شک کافر ہو تو اس کا کھانا مثل عیسائی کے کھانے کے سمجھ لینا چاہیے۔ حتی الوسع اس سے پرہیز رکھے عند الضرورة کھالے" (فتاویٰ اہل حدیث ج 2 ص 604)

ہمارے استاذ محترم حافظ عبدالمنان نور پوری حفظہ اللہ سے پلچھا گیا: "نے نماز کے متعلق اکثر کہا جاتا ہے کہ وہ کافر ہے اگر یہ بات درست ہے تو کیا بے نماز کا ذبیحہ حلال ہے یا حرام؟" تو انھوں نے جواب دیا: "اللہ تعالیٰ کا فرمان ہے:

الْيَوْمَ أُحِلَّ لَكُمْ الْبَیِّنَاتِ وَطَعَامُ الَّذِينَ أُوتُوا الْكِتَابَ حَلٰلٌ لَّكُمْ وَطَعَامُكُمْ حَلٰلٌ لَّهُمْ ... سورة المائدة

"آج حلال ہوئی تم کو سب پاک چیزیں اور اہل کتاب کا کھانا تم کو حلال ہے اور تمہارا کھانا ان کو حلال ہے"

عام مفسرین نے اس مقام پر طعام کی تفسیر ذبیحہ فرمائی ہے تو جب اہل کتاب کا ذبیحہ حلال ہے تو کلمہ پڑھنے والوں کا ذبیحہ بھی حلال ہے خواہ وہ نماز نہ پڑھتے ہوں کیونکہ وہ اہل کتاب تو ہیں ہی۔ ہاں اگر بوقت ذبح غیر اللہ کا نام لیا گیا ہو تو وہ ذبیحہ حرام ہے خواہ ذبح کرنے والا پاک نمازی ہی ہو کیونکہ اللہ تعالیٰ نے فرمایا ہے:

وَلَا تَأْكُلُوا مِمَّا لَمْ يَذْكُرْ اِسْمَ اللّٰهِ عَلَيْهِ وَاِنَّهُ لَفِسْقٌ ... ۱۲۱ ... سورة الانعام

(اور جس پر اللہ کا نام نہ لیا جائے اسے نہ کھاؤ اور بے شک یہ فسق ہے۔ (الانعام: 121)

نیز فرمایا

"وَمَا أَيْلَىٰ بِغَيْرِ اللَّهِ"

"اور جس جانور پر نام پکارا جائے اللہ کے سوا کسی اور کا"

(ہ) (احکام و مسائل ج 1 ص 1418452/1/4)

حافظ عبدالمنان حفظہ اللہ سے کسی شخص نے پوچھا: "بازاری گوشت کیسا ہے حلال یا حرام؟ جیسا کہ پاکستان کے اکثر قصاب نماز اور دین کے بارہ میں بالکل صفر ہیں اور ان کا عقیدہ تو ماشاء اللہ اور بھی ٹھنڈے رہتا ہے کہ کیا ان کا ذبح "مشرک کے زمرہ میں آتا ہے؟"

حافظ صاحب نے جواب دیا: "حلال ہے کیونکہ اہل کتاب کا ذبیحہ حلال ہے اور معلوم ہے کہ اہل کتاب کا فریب بھی ہیں اور مشرک بھی۔ پاکستان کے قصاب بہر حال اہل کتاب سے لچھے ہی ہیں پھر یہ کلمہ بھی پڑھتے ہیں مگر ایک شرط ہے کہ بوقت ذبح وہ بسم اللہ واللہ اکبر پڑھتے ہوں غیر اللہ کے نام پر ذبح نہ کرتے ہوں۔ اللہ تعالیٰ کا فرمان ہے:

اَللّٰهُمَّ اِنَّمَا ذَكَرْنَا سَمَ الْاِلٰهَةِ عَلَیْهِ ... ۱۱۹ ... سورۃ الانعام

(اور اس میں سے نہ کھاؤ جس پر نام نہیں لیا گیا اللہ کا) 21/5/1417ھ (احکام و مسائل 1/452)

اس مسئلے میں راجح یہی ہے کہ جو شخص مطلقاً ہمیشہ کے لیے تارک الصلوٰۃ ہے (کبھی نماز نہیں پڑھتا) تو اس کا ذبیحہ نہ کھایا جائے۔

اہل بدعت: بدعت کی دو بڑی قسمیں ہیں:

- بدعت صغریٰ (غیر مکفرہ وغیر مضقہ) مثلاً سیدنا علی رضی اللہ تعالیٰ عنہ کو سیدنا عثمان رضی اللہ تعالیٰ عنہ سے افضل سمجھنا۔ 1-

(- بدعت کبریٰ) (مکفرہ و مضقہ 2-

اس کی دو قسمیں ہیں:

- بدعت مکفرہ مثلاً یہ عقیدہ رکھنا کہ قرآن مجید مخلوق ہے۔ 1-

: - بدعت مضقہ مثلاً صحابہ کرام رضوان اللہ عنہم اجمعین کو بُرا کہنا۔ بدعت کبریٰ کے تحت تمام خوارج، روافض، معتزلہ، جمہیہ اور منکرین حدیث آتے ہیں۔ اس تہدید کے بعد آپ کے سوالات کے جوابات پیش خدمت ہیں 2-

- جو مشرکین ہندو مذہب یا بدھ مذہب وغیرہما سے تعلق رکھتے ہیں ان کا ذبیحہ حرام ہے۔ 1-

- پاکستان میں جو ہندو یا بدھ وغیرہما قصائی ہیں تو ان کا ذبیحہ حرام ہے۔ جو مسلمان صحیح العقیدہ قصائی ہیں ان کا ذبیحہ حلال ہے۔ جو مرتدین و کفار ہیں ان کا ذبیحہ حرام ہے اور جو بدعتین (اہل بدعت) ہیں، اگر وہ اللہ کا نام لے کر 2-

: حلال جانور ذبح کریں تو یہ گوشت حلال ہے۔ اہل بدعت کی روایات صحیحین میں موجود ہیں مثلاً

: - خالد بن خالد: صحیحین کا راوی خالد بن خالد ثقہ و صدوق ہے، جمہور محدثین نے اس کی توثیق کی ہے۔ ابن سعد نے کہا 1-

"کان منکر الحدیث، مضطرب فی التشیع"

(وہ تشیع میں افراط کرنے والا، منکر حدیثیں بیان کرنے والا تھا۔) (طبقات ابن سعد 6/406)

: جو زبانی نے کہا

"کان شتاما معلناً بسوء مذہبہ"

(وہ صحابہ رضوان اللہ عنہم اجمعین کو) گالیاں دینے والا تھا، اپنے بُرے مذہب کا اعلان کرنے والا تھا۔ (احوال الرجال: 108)

: - علی بن ابیہد: صحیح بخاری کا راوی اور ثقہ عند الجمہور (صحیح الحدیث) تھا۔ اس نے سیدنا عثمان بن عفان رضی اللہ تعالیٰ عنہ کے بارے میں کہا 2-

"أخذ من بیت المال مائۃ ألف درهم بغیر حق"

(اس نے بیت المال سے ایک لاکھ درہم ناحق لیے۔ اس پر یہ قسم بھی کھاتا تھا۔) (تاریخ بغداد 11/64 و سند حسن)

- عباد بن یعقوب: صحیح البخاری کا راوی اور موثق عند الجمہور (حسن الحدیث) تھا۔ 3-

: امام ابن خزیمہ رحمۃ اللہ علیہ نے فرمایا

"حَدَّثَنَا عَبْدُ بْنُ يُعْقُوبَ الشَّيْخُ فِي رَأْيِهِ الشَّيْخُ فِي حَدِيثِهِ"

(ہمیں عباد بن یعقوب نے حدیث سنائی، وہ اپنی رائے میں متم تھا اور اپنی حدیث میں ثقہ تھا۔ (صحیح ابن خذیمہ: 1497)

یہ تشیع میں غالی تھا اور سلف (صحابہ رضوان اللہ عنہم اجمعین و تابعین رحمۃ اللہ علیہ) کو گالیاں دیتا تھا۔

(دیکھئے الکامل لابن عدی (4/653) 5/559)

: حافظ ابن حبان رحمۃ اللہ علیہ نے کہا:

"وكان رافضياً داعياً إلى الرفض"

(اور وہ رافضی تھا (اور) رافضیت کی طرف دعوت دیتا تھا۔ (الجزء 2/172)

(حافظ ابن حجر رحمۃ اللہ علیہ نے کہا: "صدوق رافضی" (تقریب التہذیب: 3153)

: جب اہل بدعت "ثقة و صدوق عندا الجمهور" کی روایات مقبول ہیں تو ان کا ذبح بھی حلال ہے۔ حافظ ذہبی رحمۃ اللہ علیہ کیا خوب فرماتے ہیں:

(فلما صدقوا عليه بدعتهم "پس اس کی سچائی ہمارے لیے ہے اور اس کی بدعت اسی پر (وبال) ہے۔ (میزان الاعتدال 1/5 ترجمۃ ابان بن تغلب"

۔ جس قصاب کو آپ مرتد، کافر یا مشرک سمجھتے ہیں اور اس کا آپ کے پاس واضح ثبوت بھی ہے تو اس کا ذبح نہ کھائیں۔ رہے اہل بدعت تو دلائل مذکورہ کی رو سے ان کا ذبح حلال ہے۔ 3-

۔ سیدنا ابن مسعود رضی اللہ تعالیٰ عنہ کا اثر، سعید بن منصور سے اسناد صحیح متصل نہیں ملا۔ بے سند روایتیں مردود ہوتی ہیں۔ سعید بن منصور سے لے کر ابن مسعود رضی اللہ تعالیٰ عنہ تک سند بھی نامعلوم ہے۔ نیز دیکھئے: 4-6-

۔ اس روایت کی سند ضعیف ہے۔ اسے ابن جریر نے عمرو بن دینار سے "عن" کے ساتھ روایت کیا ہے اور ابن جریر مشہور مدلس ہیں۔ 5-

۔ حدیث ابن مسعود رضی اللہ تعالیٰ عنہ / مصنف عبد الرزاق، اس روایت کی سند میں ابواسحاق السبعی مدلس ہیں اور روایت "عن" سے ہے لہذا یہ سند بھی ضعیف ہے۔ 6-

۔ میرے علم کے مطابق صحابہ کرام رضوان اللہ عنہم اجمعین و تابعین رحمۃ اللہ علیہ میں سے کوئی بھی ہندو مشرکین وغیرہ کے ذبح کے جواز کا قائل نہیں ہے۔ رہا مسئلہ اہل بدعت کا تو سیدنا ابن عمر رضی اللہ تعالیٰ عنہما خارجیوں (اور خشیوں کے پیچھے نماز پڑھ لیتے تھے۔ (دیکھئے طبقات ابن سعد 1/169، 170، طبع الاولیاء 1/309 و سندہ صحیح) آپ انھیں سلام بھی کہتے تھے۔ (السنن الکبریٰ للبیہقی 3/122، و سندہ صحیح)

(آپ مشہور ظالم حجاج بن یوسف جیسے بدعتی کے پیچھے بھی نماز پڑھ لیتے تھے۔ (دیکھئے السنن الکبریٰ للبیہقی 3/121، 122، و سندہ حسن)

: حجاج بن یوسف کے بارے میں حافظ ذہبی نے کہا:

وكان قُلُوبًا، جَبَّارًا، نَاصِيئًا، خَنِيفًا "ح"

(اور وہ ظالم جبار (اور) ناصی غیبت تھا۔ (سیر اعلام النبلا 4/343)

تنبیہ :-

"واضح رہے کہ راجح یہی ہے کہ بدعت کبریٰ کے مرتکب کے پیچھے نماز نہیں ہوتی۔ تفصیلی تحقیق کے لیے دیکھئے راقم الحروف کی کتاب "بدعتی کے پیچھے نماز کا حکم"

یہ بات بھی دلائل سے معلوم ہوتی ہے کہ سیدنا ابن عمر رضی اللہ تعالیٰ عنہما نے اپنے اس عمل سے رجوع کر لیا تھا کیونکہ ایک دفعہ ایک بدعتی نے آپ کو سلام بھیجا تو آپ نے (اس کی بدعت کی وجہ سے) سلام کا جواب نہیں دیا (تھا۔ دیکھئے سنن الترمذی: 2152: "هذا حديث حسن صحيح غريب" و سندہ حسن)

ذبح کرنا ایک عمل ہے جس کی مشروعیت کتاب و سنت سے ثابت ہے بعض الناس کا یہ کہنا کہ "ذبح کرنا عبادت ہے" اس کی دلیل مجھے معلوم نہیں ہے۔ 8-

۔ اہل کتاب اور اہل اسلام کے سوا تمام مشرکین و مرتدین و کفار کا ذبح بلا شک و شبہ حرام ہے لیکن اس کا یہ مطلب نہیں کہ اہل اسلام (کلمہ گو دعویان اسلام) میں سے اہل بدعت کا ذبح حرام ہے۔ 9-

۔ یہود کے اکثر اور نصاریٰ کے بہتر فرقے ہوئے جنھیں اہل کتاب سے خارج نہیں کیا گیا اور اسی طرح امت مسلمہ کے بہتر فرقے ہیں جن میں سے بہتر فرقوں کی تکفیر کرنا اور اور امت مسلمہ سے خارج قرار دینا غلط 10- ہے۔ بس صرف یہ کہہ دیں کہ یہ فرقے گمراہ ہیں اور اہل بدعت میں سے ہیں یا ان کے عقائد کفریہ و شرکیہ ہیں۔ ان تمام فرقوں کے ہر شخص کو متعین کر کے، بغیر اقامت حجت کے کافر مشرک یا مرتد قرار دینا غلط ہے۔

: اس ساری بحث کا خلاصہ درج ذیل ہے:

۔ کفار و مرتدین مثلاً ہندو، بدھ مذہب والوں، مرزائیوں اور تحریفت قرآن کا عقیدہ رکھنے والوں کا ذبح حرام ہے۔ 1-

۲۔ اہل بدعت کلمہ گو فرقوں کا ذبیحہ حلال ہے بشرط یہ کہ وہ دین اسلام کے کسی ایسے عقیدے یا عمل کا انکار نہ کریں جو ضروریات دین میں سے ہے۔

۳۔ جس طرح اہل کتاب کے اکثر یا بہتر فرقے اہل کتاب کے عمومی حکم میں شامل ہیں، اسی طرح اہل اسلام کے بہتر فرقے (جن میں فرقہ ناجیہ طائفہ منصورہ بھی شامل ہے) اہل اسلام کے عمومی حکم میں شامل ہیں۔

۴۔ اہل بدعت سے محدثین کرام کا اپنی کتب صحاح میں روایات لینا اس بات کی دلیل ہے کہ ان لوگوں کا ذبیحہ حلال ہے۔

۵۔ بہتر یہی ہے کہ کسی صحیح العقیدہ مسلمان بھائی کا ذبیحہ کھایا جائے۔

۶۔ موجودہ دور میں اہل سنت کی طرف منسوب دو بڑے فرقوں آل دیوبند اور آل بریلی کے عام عقائد ایک جیسے ہیں۔ ان میں سے ایک فرقے کا ذبیحہ کھانا اور دوسرے کا ذبیحہ نہ کھانا کسی واضح دلیل سے ثابت نہیں ہے۔

محمد یوسف لدھیانوی دیوبندی لکھتے ہیں: "میرے لیے دیوبندی بریلوی اختلاف کا لفظ ہی موجب حیرت ہے۔ آپ سن چکے ہیں کہ شیعہ سنی اختلاف تو صحابہ کرام رضوان اللہ عنہم کو ملنے یا نہ ملنے کے مسئلہ پر پیدا ہوا، اور (حنفی و بانی اختلاف ائمہ بدعی کی پیروی کرنے نہ کرنے پر پیدا ہوا۔ لیکن دیوبندی بریلوی اختلاف کی کوئی بنیاد میرے علم میں نہیں ہے۔" (اختلاف اُمت اور صراطِ مستقیم ص 25)

۷۔ طرح تکفیری فتوے جاری کرتا نہ پھرے۔ ان اہل بدعت میں سے ایسے سادہ میرے بھی ملتے ہیں جنہیں جب کتاب و سنت کی دعوت پہنچتی ہے تو وہاں ہاں انداز میں لبیک کہتے ہوئے دین اسلام کے لیے اپنی جانیں اور مال قربان کر دیتے ہیں۔

۸۔ اس امت میں سب سے بُرے لوگ خوارج اہل تکفیر ہیں، ان سے ہر وقت اجتناب کرنا (یعنی، بچنا) چاہیے، مرجئہ اور جمیہ سے بھی دور رہیں۔

۹۔ صحیح العقیدہ اہل حدیث (اہلسنت) علماء سے ہر مسئلے میں مکمل رابطہ رکھیں۔

۱۰۔ سیدنا عیسیٰ بن مریم علیہ السلام اور عزیز کو اللہ کا یا ملائکے والوں کا ذبیحہ حلال ہے تو ان کلمہ گو اہل اسلام کا ذبیحہ کیوں حلال نہیں ہے جنہیں علمائے حق نے متفقہ طور پر کفار و مرتدین اور مشرکین کے حکم میں شامل نہیں کیا؟ وما علینا الا البلاغ (22 دسمبر 2006ء) (الحدیث: 33)

ہذا عندی واللہ أعلم بالصواب

فتاویٰ علمیہ

جلد 1۔ کتاب العقائد۔ صفحہ 90

محدث فتویٰ